

23294 - پەيغەمبەرئەلەيھىسسالامنىڭ ئوغۇل ۋە قىزلىرىنىڭ سانى توغرىسىدا

سوئال

پەيغەمبەرئەلەيھىسسالامنىڭ قانچە قىزى بولغان ۋە قايسى ئايالىدىن بولغان؟. بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

پەيغەمبەرئەلەيھىسسالامنىڭ ئوغۇل ۋە قىزلىرى بولۇپ، ئۇلارنىڭ بىرىنچىسى قاسم ئېدى، پەيغەمبەرئەلەيھىسسالام ئۇنىڭ بىلەن كۈنىيەتلەنگەن (يەنى ئەبەلقاسم دېيىلگەن)، كېچىك ۋاپات بولۇپ كەتكەن، بەزىلەر ئۇلارغا مىنگۈدەك بولۇپ نەجىيە دېگەن يەرگە بارغان دېگەن، ئۇنىڭدىن كېيىن زەينەپ، بەزىلەر قاسمىدىن زەينەپ چوڭ دېگەن، ئاندىن رۇقەييە، ئۇممۇ كۇلسۇم، پاتىمە، بەزىلەر قىزلىرىنىڭ ھەر بىرى يەنە بىرىدىن بىر ياشتىن چوڭ ئېدى دېگەن، ئىبنى ئابباس رەزىيەللاھۇ ئەنھۇدىن: ئۈچ قىزنىڭ چوڭى رۇقەييە، ئەڭ كىچىكى ئۇممۇ كۇلسۇم دېگەنلىك زىكىر قىلىنغان، ئۇنىڭدىن كېيىن ئوغلى ئابدۇللاھ تۇغۇلغان، بۇ پەيغەمبەرئەلەيھىسسالام پەيغەمبەر بولۇشتىن بۇرۇن تۇغۇلغانمۇ ياكى كېيىن تۇغۇلغانمۇ دېگەن پەرقلق قاراش بار، بەزىلەر توغرا قاراشتا ئۇ پەيغەمبەرئەلەيھىسسالام پەيغەمبەر بولغاندىن كېيىن تۇغۇلغان دېيىلگەن، بۇ يەنى ئابدۇللاھ دېگەن تەيىب ۋە تاھىر دېگەن پەرزەنتلەرنىڭ ئۆزىمۇ ياكى باشقىسىمۇ بۇ توغرىدا ئىككى خىل قاراش بار، توغرا قاراشتا بۇ ئىككىسى ئابدۇللاھنىڭ لەقىمى دېيىلگەن. بۇنىڭدىن توغرىنى ئاللاھ تائالا ياخشى بىلگۈچىدۇر. ئاشۇ پەرزەنتلەرنىڭ ھەممىسى خەدىجە رەزىيەللاھۇ ئەنھادىن دۇنياغا كەلگەن، پەيغەمبەرئەلەيھىسسالام ئۇنىڭدىن باشقا ئاياللىرىدىن پەرزەنتلىك بولمىغان، ھىجرىيىنىڭ سەككىزىنچى يىلى قىبىتىلىق ماريە دېگەن كېنىزىكىدىن ئىبراھىم دەپ ئات قويغان ئوغلى دۇنياغا كەلگەن. [زادىل مىئاد 1-توم 103-بەت].

پەيغەمبەرئەلەيھىسسالامنىڭ ئىبراھىمدىن باشقا ئوغۇل-قىزلىرىنىڭ ھەممىسى خەدىجە رەزىيەللاھۇ ئەنھادىن دۇنياغا كەلگەن، لېكىن ئىبراھىم دەپ ئات قويغان ئوغلى قىبىتىلارنىڭ كاتتىسى ۋە ئىسكەندىرىيەنىڭ پادىشاھى مۇقەۋقىس پەيغەمبەرئەلەيھىسسالامغا سوغات قىلغان قىبىتىلىق ماريە دېگەن كېنىزىكىدىن دۇنياغا كەلگەن، توغرا قاراشقا كۆرە، پەيغەمبەرئەلەيھىسسالامنىڭ ئۈچ ئوغۇل ۋە تۆت قىز جەمئىي يەتتە ئەۋلادى بولغان، ئوغۇللىرى:

1- قاسىم. 2- ئابدۇللاھ. 3- ئىبراھىم.

قىزلىرى: 1- زەينەپ. 2- رۇقەييە. 3- ئۇممۇ كۇلسۇم. 4- پاتىمە.

پەيغەمبەرئەلەيھىسسالامنىڭ پاتىمەدىن باشقا ئەۋلادلىرىنىڭ ھەممىسى پەيغەمبەرئەلەيھىسسالام ھايات ۋاقتىدا دۇنيادىن كەتكەن، پاتىمە رەزىيەللاھۇ ئەنھا بولسا پەيغەمبەرئەلەيھىسسالامدىن ئالتە ئاي كېيىن دۇنيادىن كەتكەن.

ئاللاھ تائالا ھەممىدىن ياخشى بىلگۈچىدۇر.